



Punjab Government Gazette

EXTRAORDINARY

Published by Authority

CHANDIGARH, TUESDAY, DECEMBER 21, 2021 (AGRAHAYANA 30, 1943 SAKA)

ਪੰਜਾਬ ਸਰਕਾਰ

ਸਥਾਨਕ ਸਰਕਾਰ ਵਿਭਾਗ

(ਸਥਾਨਕ ਸਰਕਾਰ-3 ਸ਼ਾਖਾ)

(ਪੰਜਾਬ ਮਿਊਂਸੀਪਲ ਭਵਨ, ਪਲਾਟ ਨੰ: 3, ਸੈਕਟਰ 35ਏ, ਚੰਡੀਗੜ੍ਹ)

ਨੋਟੀਫਿਕੇਸ਼ਨ

ਮਿਤੀ 21 ਦਸੰਬਰ, 2021

ਨੰ: 15/12/2021-5ਸਸ3/2645.-ਜਿਵੇਂ ਕਿ ਡਿਪਟੀ ਕਮਿਸ਼ਨਰ, ਹੁਸ਼ਿਆਰਪੁਰ ਵੱਲੋਂ ਆਪਣੇ ਪੱਤਰ ਨੰ: 111/ਐਲ.ਐਫ.ਏ. ਮਿਤੀ 7.6.2021 ਰਾਹੀਂ ਸੂਚਿਤ ਕੀਤਾ ਕਿ ਸ਼੍ਰੀ ਰਾਮ ਜੀਤ, ਨਗਰ ਕੌਂਸਲ, ਹਰਿਆਣਾ ਵਿਖੇ ਸਾਲ 2014 ਤੋਂ ਠੇਕੇ ਰਾਹੀਂ ਡੀ.ਸੀ.ਰੇਟ ਤੇ ਡੋਲਵਾਹਾ ਰੋਡ ਵਾਲਾ ਟਿਊਬਵੈਲ ਚਲਾਉਣ ਦਾ ਕੰਮ ਕਰ ਰਿਹਾ ਹੈ। ਇਸ ਨੂੰ ਤਨਖਾਹ ਨਗਰ ਕੌਂਸਲ ਦੇ ਠੇਕੇਦਾਰ ਰਾਹੀਂ ਉਨ੍ਹਾਂ ਦੇ ਅਕਾਊਂਟ ਨੰਬਰ 101116447828 ਰਾਹੀਂ ਦਿੱਤੀ ਜਾਂਦੀ ਹੈ। ਸ਼੍ਰੀ ਰਾਮ ਜੀਤ ਵੱਲੋਂ ਠੇਕੇਦਾਰ/ਨਗਰ ਕੌਂਸਲ ਨੂੰ ਇਲੈਕਸ਼ਨ ਲੜਨ ਤੋਂ ਪਹਿਲਾਂ ਇਹ ਸੂਚਿਤ ਨਹੀਂ ਕੀਤਾ ਗਿਆ ਕਿ ਉਸ ਨੇ ਟਿਊਬਵੈਲ ਅਪਰੇਟਰ ਦੀ ਨੌਕਰੀ ਕਰਨੀ ਹੈ ਜਾਂ ਨਹੀਂ। ਡਿਪਟੀ ਕਮਿਸ਼ਨਰ, ਹੁਸ਼ਿਆਰਪੁਰ ਵੱਲੋਂ ਸੂਚਿਤ ਕੀਤਾ ਗਿਆ ਕਿ ਸ਼੍ਰੀ ਰਾਮ ਜੀਤ ਪੰਪ ਉਪਰੇਟਰ ਹੋਣ ਦੇ ਬਾਵਜੂਦ ਬਤੌਰ ਕੌਂਸਲਰ ਦੇ ਅਹੁਦੇ ਤੇ ਤਾਇਨਾਤ ਹੈ ਅਤੇ ਉਸ ਵੱਲੋਂ ਕੌਂਸਲਰ ਦਾ ਮਾਨ ਭੱਤਾ ਵੀ ਲਿੱਤਾ ਜਾ ਰਿਹਾ ਹੈ।

2. ਜਿਵੇਂ ਕਿ ਡਿਪਟੀ ਕਮਿਸ਼ਨਰ, ਹੁਸ਼ਿਆਰਪੁਰ ਵੱਲੋਂ ਪ੍ਰਾਪਤ ਰਿਪੋਰਟ ਤੇ ਕਾਨੂੰਨੀ ਰਾਏ ਲੈਂਦੇ ਹੋਏ ਸ਼੍ਰੀ ਰਾਮ ਜੀਤ ਪੁੱਤਰ ਸ਼੍ਰੀ ਸ਼ਿਵ ਚਰਨ, ਕੌਂਸਲਰ, ਵਾਰਡ ਨੰ: 11 ਨਗਰ ਕੌਂਸਲ, ਹਰਿਆਣਾ ਨੂੰ ਪੱਤਰ ਨੰ: 15/12/2021-5ਸਸ3/1180 ਮਿਤੀ 11.06.2021 ਰਾਹੀਂ ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 16(1)(f) ਨੂੰ ਪੰਜਾਬ ਇਲੈਕਸ਼ਨ ਕਮਿਸ਼ਨ ਐਕਟ, 1994 ਦੀ ਧਾਰਾ 11(f) ਨਾਲ ਪੜਦੇ ਹੋਏ ਕਾਰਨ ਦੱਸੇ ਨੋਟਿਸ ਜਾਰੀ ਕੀਤਾ ਗਿਆ। ਜਾਰੀ ਕੀਤੇ ਕਾਰਨ ਦੱਸੇ ਨੋਟਿਸ ਦੇ ਸਬੰਧ ਵਿੱਚ ਸ਼੍ਰੀ ਰਾਮ ਜੀਤ ਕੌਂਸਲਰ ਵੱਲੋਂ ਮਿਤੀ 28.7.2021 ਨੂੰ ਜਵਾਬ ਪ੍ਰਾਪਤ ਹੋਇਆ, ਇਸ ਵਿੱਚ ਉਸ ਵੱਲੋਂ ਆਪਣੀ ਨੌਕਰੀ ਕਰਨ ਬਾਰੇ ਮੰਨਿਆ ਗਿਆ ਹੈ। ਪ੍ਰਾਪਤ ਹੋਏ ਜਵਾਬ ਨੂੰ ਸਰਕਾਰ ਵੱਲੋਂ ਪੱਤਰ ਨੰ: 15/12/2021-5ਸਸ3/1539 ਮਿਤੀ 10.8.2021 ਰਾਹੀਂ ਡਿਪਟੀ ਕਮਿਸ਼ਨਰ, ਹੁਸ਼ਿਆਰਪੁਰ ਨੂੰ ਭੇਜ ਕੇ ਟਿੱਪਣੀ ਮੰਗੀ ਗਈ।

3. ਜਿਵੇਂ ਕਿ ਡਿਪਟੀ ਕਮਿਸ਼ਨਰ, ਹੁਸ਼ਿਆਰਪੁਰ ਵੱਲੋਂ ਆਪਣੇ ਪੱਤਰ ਨੰ: 331/ਐਲ.ਐਫ.ਏ. ਮਿਤੀ 20.09.2021 ਰਾਹੀਂ ਸੂਚਿਤ ਕੀਤਾ ਕਿ ਨਗਰ ਕੌਂਸਲ, ਹਰਿਆਣਾ ਵੱਲੋਂ The Anmol Nagar Co-op L&C Society Ltd ਪਾਸੋਂ Outsource Basis ਤੇ ਕੰਪਿਊਟਰ ਅਪਰੇਟਰ, ਇਲੈਕਟਰੀਸ਼ੀਅਨ, ਪਲੰਬਰ ਅਤੇ ਟਿਊਬਵੈਲ ਅਪਰੇਟਰ ਆਦਿ ਦੀ ਸਪਲਾਈ ਲਈ ਹੋਈ ਹੈ। ਇਸ

ਸੋਸਾਇਟੀ ਵਲੋਂ ਜੋ ਕਰਮਚਾਰੀ ਰੱਖੇ ਗਏ ਹਨ ਉਹਨਾਂ ਕਰਮਚਾਰੀਆਂ ਨੂੰ ਸਿੱਧੇ ਤੌਰ ਤੇ ਕੋਈ ਅਦਾਇਗੀ ਨਹੀਂ ਕਰਦੀ ਹੈ। ਇਸ ਤੋਂ ਇਲਾਵਾ ਕਾਰਜ ਸਾਧਕ ਅਫਸਰ, ਨਗਰ ਕੌਂਸਲ ਹਰਿਆਣਾ ਨੇ ਸੂਚਿਤ ਕੀਤਾ ਹੈ ਕਿ ਸ਼੍ਰੀ ਰਾਮ ਜੀਤ ਪੁੱਤਰ ਸ਼੍ਰੀ ਸਿਵ ਚਰਨ ਨੂੰ ਨਗਰ ਕੌਂਸਲ, ਹਰਿਆਣਾ ਵਿਖੇ ਡੋਲਵਾਹਾ ਰੋਡ ਵਾਲਾ ਟਿਊਬਵੈਲ ਚਲਾਉਣ ਲਈ ਕਾਫੀ ਸਮੇਂ ਤੋਂ The Anmol Nagar Co-op L&C Society Ltd ਪਾਸੋਂ Outsource Basis ਉਪਰ ਕੰਮ ਕਰ ਰਿਹਾ ਹੈ ਅਤੇ ਮੌਜੂਦਾ ਸਮੇਂ ਇਹ ਵਿਅਕਤੀ ਨਗਰ ਕੌਂਸਲ, ਹਰਿਆਣਾ ਵਿਖੇ ਵਾਰਡ ਨੰਬਰ 11 ਤੋਂ ਕੌਂਸਲਰ ਵੀ ਹੈ। ਇਸ ਤੋਂ ਇਲਾਵਾ ਨਗਰ ਕੌਂਸਲ ਹਰਿਆਣਾ ਵੱਲੋਂ ਜੋ ਹਾਜ਼ਰੀ ਰਿਪੋਰਟ ਭੇਜੀ ਜਾਂਦੀ ਸੀ, ਉਸ ਰਿਪੋਰਟ ਅਨੁਸਾਰ The Anmol Nagar Co-op L&C Society Ltd ਵੱਲੋਂ ਬਣਦੀ ਤਨਖਾਹ ਦੀ ਅਦਾਇਗੀ Outsource Basis ਕਰਮਚਾਰੀਆਂ ਨੂੰ ਕੀਤੀ ਜਾਂਦੀ ਹੈ। ਡਿਪਟੀ ਕਮਿਸ਼ਨਰ, ਹੁਸ਼ਿਆਰਪੁਰ ਦੀ ਰਿਪੋਰਟ ਅਨੁਸਾਰ ਇਹ ਕੌਂਸਲਰ ਨਗਰ ਕੌਂਸਲ ਹਰਿਆਣਾ ਵਿਖੇ The Anmol Nagar Co-op L&C Society Ltd ਪਾਸ ਆਊਟਸੋਰਸ ਬੇਸਿਸ ਤੇ ਕੰਮ ਰਿਹਾ ਹੈ ਅਤੇ ਵਾਰਡ ਨੰ: 11 ਨਗਰ ਕੌਂਸਲ, ਹਰਿਆਣਾ ਵਿਖੇ ਬਤੌਰ ਕੌਂਸਲਰ ਸੇਵਾ ਵੀ ਨਿਭਾ ਰਿਹਾ ਹੈ।

4. ਜਿਵੇਂ ਕਿ ਸ਼੍ਰੀ ਰਾਮ ਜੀਤ, ਕੌਂਸਲਰ, ਨਗਰ ਕੌਂਸਲ, ਹਰਿਆਣਾ ਵੱਲੋਂ ਪ੍ਰਾਪਤ ਜਵਾਬ ਅਤੇ ਡਿਪਟੀ ਕਮਿਸ਼ਨਰ, ਹੁਸ਼ਿਆਰਪੁਰ ਵੱਲੋਂ ਪ੍ਰਾਪਤ ਰਿਪੋਰਟ ਨੂੰ ਵਿਚਾਰਨ ਉਪਰੰਤ ਸਮਰੱਥ ਅਧਿਕਾਰੀ ਵੱਲੋਂ ਇਸ ਕੇਸ ਵਿੱਚ ਐਡਵੋਕੇਟ ਜਨਰਲ, ਪੰਜਾਬ ਜੀ ਤੋਂ ਪੱਤਰ ਮਿਤੀ 05.10.2021 ਰਾਹੀਂ ਕਾਨੂੰਨੀ ਰਾਏ ਲਈ ਭੇਜਿਆ ਗਿਆ ਜੋ ਕਿ ਮਿਤੀ 21.12.2021 ਨੂੰ ਪ੍ਰਾਪਤ ਹੋਈ ਜਿਸ ਦਾ Operative part ਹੇਠ ਅਨੁਸਾਰ ਹੈ।

“In view of the position explained hereinabove, it reveals that the employee who is getting salary out of Government funds (subject to verification in the present case) is prohibited from taking part in election to a Panchayat or Municipal Council. The legislative object in making the Rules is very clear, viz..., the status enjoyed by a candidate shall not be allowed to be prejudicial *vis-à-vis* a candidate who does not enjoy such a status. As such, the undersigned is of the opinion that Shri Jitram, councilor deserves to be removed from the post to Councillor, Municipal Council, Haryana, District Hoshiapur for working as Pump Operator on D.C rate through the Contractor engaged by the Municipal Council, Haryana who releases the funds to the contractor making payment of salary to the said councilor and the Municipal Council, Haryana has direct control over the performance of his duties.”

5. ਜਿਵੇਂ ਕਿ ਕਾਰਜ ਸਾਧਕ ਅਫਸਰ, ਨਗਰ ਕੌਂਸਲ, ਹਰਿਆਣਾ ਵੱਲੋਂ ਆਪਣੇ ਪੱਤਰ ਨੰ: 856 ਮਿਤੀ 21.12.2021 ਰਾਹੀਂ ਸੂਚਿਤ ਕੀਤਾ ਗਿਆ ਕਿ ਸ਼੍ਰੀ ਰਾਮ ਜੀਤ ਪੁੱਤਰ ਸ਼੍ਰੀ ਸਿਵ ਚਰਨ ਨੂੰ ਨਗਰ ਕੌਂਸਲ, ਹਰਿਆਣਾ ਵਿਖੇ ਡੋਲਵਾਹਾ ਰੋਡ ਵਾਲਾ ਟਿਊਬਵੈਲ ਚਲਾਉਣ ਲਈ ਕਾਫੀ ਸਮੇਂ ਤੋਂ The Anmol Nagar Co-op L&C Society Ltd ਪਾਸੋਂ Outsource Basis ਉਪਰ ਕੰਮ ਕਰ ਰਿਹਾ ਹੈ ਅਤੇ ਮੌਜੂਦਾ ਸਮੇਂ ਇਹ ਵਿਅਕਤੀ ਨਗਰ ਕੌਂਸਲ, ਹਰਿਆਣਾ ਵਿਖੇ ਵਾਰਡ ਨੰਬਰ 11 ਤੋਂ ਕੌਂਸਲਰ ਵੀ ਹੈ। ਇਹ ਕੌਂਸਲਰ ਸਰਕਾਰ ਵਲੋਂ ਜਾਰੀ ਕਾਰਨ ਦੱਸੇ ਨੋਟਿਸ ਮਿਤੀ 11.6.2021 ਤੱਕ ਨਗਰ ਕੌਂਸਲ, ਹਰਿਆਣਾ ਵਿਖੇ ਬਤੌਰ ਪੰਪ ਉਪਰੇਟਰ ਠੇਕੇਦਾਰ ਪਾਸੋਂ ਠੇਕੇਦਾਰ ਸਿਸਟਮ ਰਾਹੀਂ ਮਿਊਂਸਪਲ ਫੰਡ ਵਿੱਚੋਂ ਤਨਖਾਹ ਲੈ ਰਿਹਾ ਸੀ ਅਤੇ ਉਪਲਬਧ ਰਿਕਾਰਡ ਅਨੁਸਾਰ ਇਹ ਕੌਂਸਲਰ ਹੁਣ ਤੱਕ ਬਤੌਰ ਟਿਊਬਵੈਲ ਉਪਰੇਟਰ ਠੇਕੇਦਾਰ ਸਿਸਟਮ ਰਾਹੀਂ ਕੰਮ ਕਰ ਰਿਹਾ ਹੈ ਅਤੇ ਉਸ ਵਲੋਂ ਹੁਣ ਤੱਕ ਨਗਰ ਕੌਂਸਲ ਨੂੰ ਆਪਣੀ ਨੌਕਰੀ ਛੱਡਣ ਸਬੰਧੀ ਕੋਈ ਵੀ ਲਿਖਤੀ ਸੂਚਿਤ ਨਹੀਂ ਕੀਤਾ ਗਿਆ ਹੈ।

6. ਜਿਵੇਂ ਕਿ ਡਿਪਟੀ ਕਮਿਸ਼ਨਰ, ਹੁਸ਼ਿਆਰਪੁਰ ਵੱਲੋਂ ਪੱਤਰ ਮਿਤੀ 20.9.2021, ਕਾਰਜ ਸਾਧਕ ਅਫਸਰ, ਨਗਰ ਕੌਂਸਲ, ਹਰਿਆਣਾ ਵੱਲੋਂ ਪ੍ਰਾਪਤ ਰਿਪੋਰਟ ਮਿਤੀ 21.12.2021 ਅਤੇ ਐਡਵੋਕੇਟ ਜਨਰਲ, ਪੰਜਾਬ ਤੋਂ ਮਿਤੀ 21.12.2021 ਨੂੰ ਪ੍ਰਾਪਤ ਕਾਨੂੰਨੀ ਰਾਏ ਤੋਂ ਸਪੱਸ਼ਟ ਹੈ ਕਿ ਪੰਜਾਬ ਸਟੇਟ ਇੰਲੈਕਸ਼ਨ ਕਮਿਸ਼ਨ ਐਕਟ 1994 ਦੀ ਧਾਰਾ 11(f) ਨੂੰ ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 16(1) (f) ਨਾਲ ਪੜਦੇ ਹੋਏ ਸ਼੍ਰੀ ਰਾਮ ਜੀਤ, ਕੌਂਸਲਰ ਮੈਂਬਰਸ਼ਿਪ ਲਈ ਅਯੋਗ ਹੋਣ ਅਤੇ ਉਸ ਵੱਲੋਂ ਆਪਣੀ ਨੌਕਰੀ ਤੱਥਾ ਨੂੰ ਛੁਪਾ ਕੇ ਕੌਂਸਲਰ ਦੀ ਚੋਣ ਲੜੀ ਗਈ ਹੈ, ਇਸ ਲਈ ਸਰਕਾਰ ਵੱਲੋਂ ਜਾਰੀ ਕਾਰਨ ਦੱਸੇ ਨੋਟਿਸ ਮਿਤੀ 11.6.2021 ਸਿੱਧ ਹੁੰਦਾ ਹੈ।

7. ਉਕਤ ਸਥਿਤੀ ਦੇ ਸਨਮੁੱਖ ਸ਼੍ਰੀ ਰਾਮ ਜੀਤ ਪੁੱਤਰ ਸ਼ਿਵ ਚਰਨ ਕੌਂਸਲਰ ਵਾਰਡ ਨੰ: 11 ਨਗਰ ਕੌਂਸਲ, ਹਰਿਆਣਾ ਦੇ ਵਿਰੁੱਧ ਲਗਾਏ ਗਏ ਦੋਸ਼ ਸਿੱਧ ਹੁੰਦੇ ਹਨ। ਇਸ ਲਈ ਸ਼੍ਰੀ ਰਾਮ ਜੀਤ ਪੁੱਤਰ ਸ਼ਿਵ ਚਰਨ ਕੌਂਸਲਰ ਨੂੰ ਪੰਜਾਬ ਮਿਊਂਸਪਲ ਐਕਟ

1911 ਦੀ ਧਾਰਾ 16 (1) (f) ਅਧੀਨ ਨਗਰ ਕੌਂਸਲ, ਹਰਿਆਣਾ ਦੀ ਮੈਂਬਰਸ਼ਿਪ ਤੋਂ ਹਟਾਇਆ ਜਾਂਦਾ ਹੈ।

ਇਹ ਹੁਕਮ ਸਮਰੱਥ ਅਥਾਰਟੀ ਦੀ ਪ੍ਰਵਾਨਗੀ ਉਪਰੰਤ ਜਾਰੀ ਕੀਤੇ ਜਾਂਦੇ ਹਨ।

ਚੰਡੀਗੜ੍ਹ
ਮਿਤੀ 21 ਦਸੰਬਰ, 2021

ਅਜੋਏ ਕੁਮਾਰ ਸਿਨਹਾ, ਆਈ.ਏ.ਐਸ.

ਪ੍ਰਮੁੱਖ ਸਕੱਤਰ, ਪੰਜਾਬ ਸਰਕਾਰ
ਸਥਾਨਕ ਸਰਕਾਰ ਵਿਭਾਗ